

# KONTROLLUR EWROPEW GHALL-PROTEZZJONI TAD-DATA

## Sommarju tal-Opinjoni tal-Kontrollur Ewropew għall-Protezzjoni tad-Data dwar il-proposta għal Regolament dwar l-ECRIS-TCN

(It-test sħiħ ta' din l-Opinjoni jista' jinstab bl-EN, bl-FR u bid-DE fuq is-sit web tal-KEPD [www.edps.europa.eu](http://www.edps.europa.eu))

(2018/C 55/05)

Is-sistema attwali tal-ECRIS, stabbilita bid-Deċizzjoni Qafas tal-Kunsill 2009/315/ĠAI<sup>(1)</sup>, tappoġġa l-iskambju ta' informazzjoni dwar kundanni kriminali fil-kuntest tal-kooperazzjoni ġudizzjarja. L-ECRIS tista' tintuża wkoll għal għanijiet oħra minbarra għall-proċedimenti kriminali f'konformità mal-liġi nazzjonali tal-Istat Membru rikjedenti u dak rikjest. Filwaqt li s-sistema ECRIS attwali tista' tintuża għal ċittadini ta' pajjiż terz ("TCN"), dan ma tagħmlux b'mod effiċjenti. U huwa għalhekk li t-titjib huwa ġustifikat.

L-effettività tal-ECRIS għat-TCN giet enfasizzata fl-Aġenda Ewropea dwar is-Sigurtà u fl-2017 saret prijorità leġislattiva. Fl-2016, il-Kummissjoni diġà kienet adottat Proposta għal Direttiva li temenda l-liġi attwali u li tintroduci titjib għat-TCN permezz ta' sistema deċentralizzata bl-użu ta' filtru indici bil-marki tas-swaba' maħżuna f'forma ta' hashed templates. Din is-soluzzjoni ltaqgħet ma' problemi tekniċi. Il-Proposta għal Regolament dwar l-ECRIS-TCN, adottata fid-29 ta' Ġunju 2017, tohloq bażi tad-*data* centrali tal-UE fejn l-informazzjoni tal-identità dwar it-TCN, inklużi l-marki tas-swaba' u l-immagni tal-wieċ, jinħażnu u jkunu maħsuba għall-użu permezz ta' tiftixa "hit/no hit" sabiex jiġi identifikat l-Istat Membru li jkollu informazzjoni ta' kundanna kriminali dwar it-TCN. Barra minn hekk, il-Proposta għal sistema ECRIS-TCN ċentrali hija parzjalment ġustifikata bħala appoġġ għal interoperabbiltà futura ta' sistemi tal-UE fuq skala kbira fl-ispazju tal-libertà, tas-sigurtà u tal-ġustizzja.

Il-KEPD isegwi l-fajl mill-bidu tan-negozjati għall-istabbiliment tal-ECRIS. Dan diġà hareġ żewġ Opinjonijiet u rrikonoxxa l-importanza tal-iskambju effiċjenti ta' informazzjoni għaċ-ċittadini tal-UE u t-TCN, bl-istess mod. Din il-pożizzjoni baqgħet ma nbidlitx.

Din l-Opinjoni tindirizza l-kwistjonijiet partikolari li qajmet il-Proposta għal Regolament. Fejn meħtieġ, hija tirreferi għall-Proposta għal Direttiva, minhabba li ż-żewġ proposti huma maħsuba biex ikunu komplementari. Il-KEPD iqajjem erba' punti ta' thassib ewlenin u rakkomandazzjonijiet addizzjonali oħra, li huma deskritti fit-dettall fl-Opinjoni. B'kolloxx, il-KEPD jirrakkomanda li, minhabba li l-ECRIS hija sistema li giet adottata mill-UE qabel it-Trattat ta' Lisbona, dawn il-Proposti l-ġodda għal Direttiva u Regolament iridu jaġġornaw is-sistema għal-livell tal-istandards mitluba mill-Artikolu 16 tat-TFUE u l-Karta tad-Drittijiet Fundamentali tal-UE, inkluż l-issodisfar tar-rekwiżiti għal kull limitazzjoni legali fuq id-drittijiet fundamentali.

Il-ħtieġa ta' sistema ċentrali tal-UE jenħtieġ li tkun soġġetta għal valutazzjoni tal-impatt li jenħtieġ li tqis l-impatt tal-koncentrazzjoni tal-immaniġġjar tal-bażijiet tad-*data* tal-UE fuq skala kbira kollha fl-ispazju tal-libertà, tas-sigurtà u tal-ġustizzja f'agenzija waħda. L-antiċipazzjoni tal-interoperabbiltà f'dan il-kuntest tkun prematura, minhabba li dan il-kuncett jenħtieġ li jitqiegħed l-ewwel fuq bażi legali u l-konformità tiegħu mal-prinċipji tal-protezzjoni tad-*data* jenħtieġ li tiġi żgurata.

L-għanijiet tal-ipproċessar tad-*data*, minbarra għall-proċedimenti kriminali, li għalihom huma maħsuba l-ECRIS u l-ECRIS-TCN jenħtieġ li jiġu definiti b'mod ċar f'konformità mal-prinċipju tal-protezzjoni tad-*data* tal-limitazzjoni tal-iskop. Dan japplika wkoll għall-aċċess mill-korpi tal-Unjoni li jenħtieġ li jiġu vvalutati wkoll fid-dawl tad-dritt għat-trattament ekwu taċ-ċittadini tal-UE u t-TCN. Kull aċċess għall-korpi tal-UE jrid jintwera li huwa meħtieġ, proporzjonat, konformi mal-għan tal-ECRIS u stretament limitat għall-kompiti rilevanti fi ħdan il-mandat ta' dawk il-korpi tal-UE.

L-ipproċessar tad-*data* personali inkwistjoni, li fin-natura tagħha hija sensittiva ħafna, jenħtieġ li jaderixxi b'mod strett mal-prinċipju tan-neċessità: "hit" jenħtieġ li tiġi xprunata biss meta Stat Membru, skont il-liġi nazzjonali tiegħu, jipprova informazzjoni dwar kundanni kriminali għal finijiet minbarra proċedimenti kriminali. L-ipproċessar tal-marki tas-swaba' jenħtieġ li jkun limitat fil-kamp ta' applikazzjoni u jsehh biss

<sup>(1)</sup> ĠUL 93, 7.4.2009, p. 23.

meta l-identità ta' TCN partikolari ma tkunx tista' tiġi aċċertata permezz ta' mezzi oħra. Fir-rigward tal-immagnijiet tal-wiċċ, il-KEPD jirrakkomanda t-tweqqig — jew (jekk diġà tkun twettqet) it-tqeghid għad-dispożizzjoni — ta' valutazzjoni bbażata fuq l-evidenza tal-htieġa li tali *data* tingabar u tintuża għal finijiet ta' verifika jew identifikazzjoni wkoll.

Il-Proposta għal Regolament tikkwalifika b'mod mhux preċiż l-eu-LISA bħala proċessur. Il-KEPD jirrakkomanda li l-eu-LISA u l-awtoritajiet ċentrali tal-Istati Membri jiġu dezinjati bħala kontrolluri kongunti. Barra minn hekk, huwa jirrakkomanda li f'dispożizzjoni sostantiva jiġi ddikjarat b'mod ċar li l-eu-LISA għandha tkun responsabbli għal kull ksur ta' din il-Proposta għal Regolament u għar-Regolament (KE) Nru 45/2001 tal-Parlament Ewropew u tal-Kunsill <sup>(1)</sup>.

## 1. INTRODUZZJONI U SFOND

1. Fid-29 ta' Ġunju 2017, il-Kummissjoni Ewropea ppubblikat Proposta għal Regolament li jistabbilixxi sistema ċentralizzata għall-identifikazzjoni ta' Stati Membri li għandhom informazzjoni ta' konvinzjoni dwar ċittadini ta' pajjiżi terzi u persuni apolidi (TCN) biex jissupplimentaw u jappoġġaw is-Sistema Ewropea ta' Informazzjoni ta' Rekords Kriminali (is-sistema ECRIS-TCN) u li jemenda r-Regolament (UE) Nru 1077/2011 (minn issa 'l quddiem "il-Proposta għal Regolament") <sup>(2)</sup>. Il-Proposta hija akkumpanjata minn Dokument ta' Sostenn Analitiku <sup>(3)</sup>. Fl-istess jum, il-Kummissjoni Ewropea adottat l-ewwel Rapport statistiku li jikkonċerna l-iskambju permezz tas-Sistema Ewropea ta' Informazzjoni ta' Rekords Kriminali (ECRIS) ta' informazzjoni estratta mir-rekords kriminali bejn l-Istati Membri, kif previst fl-Artikolu 7 tad-Deċiżjoni tal-Kunsill 2009/316/ĠAI <sup>(4)</sup>.
2. Il-Proposta għal Regolament għandha l-għan li ttejjeb l-iskambju ta' informazzjoni ta' ċittadini TCN u tal-UE li għandhom ċittadinanza ta' pajjiż terz ukoll. Il-prinċipju sottostanti tal-ECRIS eżistenti huwa li l-informazzjoni dwar il-kundanni kriminali fir-rigward ta' ċittadini tal-UE jistgħu jinkisbu mill-Istat Membru ta' ċittadinanza ta' dik il-persuna, li jahžen il-kundanni kriminali kollha irrispettivament minn fejn ikunu nġhataw. Fir-rigward tat-TCN, kull Stat Membru jahžen il-kundanni li jkun ta' minhabba f'hekk talba għal informazzjoni trid tintbagħat lill-Istati Membri kollha. Skont il-Kummissjoni, it-tweġiba għal "talbiet ġenerali" twassal għal piż amministrattiv u spejjeż għolja li kieku l-ECRIS kellha tintuża b'mod sistematiku għall-estrazzjoni ta' informazzjoni dwar it-TCN. L-Istati Membri jsibuha bi tqila biex jużaw is-sistema — skont ir-Rapport statistiku 10 % tat-talbiet jikkoncernaw it-TCN <sup>(5)</sup> — u għalhekk l-istorja kriminali tat-TCN mhijiex disponibbli kif previst <sup>(6)</sup>. It-titjib fl-effettività tal-ECRIS fir-rigward tat-TCN jiġi mhaffef bl-Aġenda Ewropea dwar is-Sigurtà <sup>(7)</sup> u huwa wiehed mill-prijoritajiet legiżlattivi għall-2017 <sup>(8)</sup>.
3. Il-Proposta għal Regolament tikkomplementa l-Proposta tal-Kummissjoni għal Direttiva tad-19 ta' Jannar 2016 fir-rigward tal-iskambju ta' informazzjoni dwar ċittadini ta' pajjiżi terzi u fir-rigward is-Sistema Ewropea ta' Informazzjoni ta' Rekords Kriminali (ECRIS), li temenda d-Deċiżjoni Qafas tal-Kunsill 2009/315/ĠAI eżistenti u tissostitwixxi d-Deċiżjoni tal-Kunsill 2009/316/ĠAI (minn issa 'l quddiem "il-Proposta għal Direttiva").
4. Iz-żewġ proposti għandhom komuni l-istabbiliment ta' sistema għall-identifikazzjoni tal-Istati Membri li għandhom informazzjoni dwar il-kundanni kriminali ta' ċittadini TCN u tal-UE li għandhom ċittadinanza ta' pajjiż terz ukoll. Il-Proposta għal Direttiva pprevediet sistema decentralizzata, fejn ma jkunx hemm bażi tad-*data* tal-UE unika, iżda kull Stat Membru jkollu fajl ta' "filtru indiċi". Dan il-fajl kien meqjus li jimtela b'informazzjoni dwar it-TCN f'format kodifikat mir-rekords kriminali tal-Istati Membri u jitqassam fl-Istati Membri kollha. L-Istati Membri mbagħad iqabblu d-*data* tagħhom mal-fajl u fuq bażi ta' "hit/no hit" isibu liema Stati Membri għandhom informazzjoni dwar kundanna kriminali ta' TCN. Il-Proposta għal Direttiva diġà pprevediet l-ipproċessar ta' marki tas-swaba', minkejja li l-użu tal-marki tas-swaba' kien meqjus bħala waħda mill-alternattivi possibbli tal-Valutazzjoni tal-Impatt tal-2016 b'kuntrast mal-Proposta għal Regolament li tagħmel l-użu tagħhom obbligatorju. Il-Kummissjoni tispjega li l-attakki terroristiċi haffew l-appoġġ għall-użu sistematiku tal-marki tas-swaba' għal finijiet ta' identifikazzjoni <sup>(9)</sup>. Wara li l-Proposta għal Direttiva giet adottata, studju ta' fattibbiltà żvela li bħalissa ma teżisti l-ebda teknoloġija matura għat-tqabbil "one-to-many" tal-marki tas-swaba' bl-użu ta' "hashed templates".

<sup>(1)</sup> ĠU L 8, 12.1.2001, p. 1.

<sup>(2)</sup> COM(2017) 344 final.

<sup>(3)</sup> SWD(2017) 248 final.

<sup>(4)</sup> COM(2017) 341 final. Dan ir-Rapport huwa akkumpanjat minn Dokument ta' Hidma tal-Persunal tal-Kummissjoni, SWD(2017) 242 final.

<sup>(5)</sup> COM(2017) 341 final, p. 15.

<sup>(6)</sup> Memorandum ta' Spjegazzjoni tal-Proposta, COM(2017) 344 final, p. 2.

<sup>(7)</sup> COM (2015) 185 final.

<sup>(8)</sup> Id-Dikjarazzjoni Kongunta dwar il-prijoritajiet legiżlattivi tal-UE għall-2017, [https://ec.europa.eu/commission/sites/beta-political/files/joint-declaration-legislative-priorities-2017-jan2017\\_mt.pdf](https://ec.europa.eu/commission/sites/beta-political/files/joint-declaration-legislative-priorities-2017-jan2017_mt.pdf)

<sup>(9)</sup> Il-Memorandum ta' Spjegazzjoni għall-Proposta, COM(2017) 344 final, p. 3, id-Dokument ta' Sostenn Analitiku ta' Akkumpanjament, SWD(2017) 248 final, p. 3.

5. Il-Proposta għal Regolament, bhala twegiba għall-problemi tekniċi eżistenti, tipprevedi minflok sistema centralizzata li tinkludi *data* alfanumerika, marki tas-swaba' u immagnijiet tal-wiċċ tat-TCN. Id-*data* alfanumerika u l-marki tas-swaba' jistgħu jintużaw għall-identifikazzjoni tat-TCN u l-immagnijiet tal-wiċċ inizjalment għal finijiet ta' verifika, u meta t-teknoloġija timmatura, anke għall-identifikazzjoni. L-“awtorità ċentrali” tal-Istat Membru tal-kundanna ddahhal id-*data* fis-sistema ECRIS TCN lokali, li tittrażmetti din id-*data* lil sistema ċentrali tal-UE. Fuq bażi ta' “hit/no hit”, l-Istat Membru rikjedenti jista' jidentifika l-Istat(i) Membru/i li għandhom informazzjoni dwar kundanni kriminali tat-TCN u mbagħad jitlob din l-informazzjoni bl-użu tal-ECRIS eżistenti, kif imtejba mill-Proposta għal Direttiva. Meta l-marki tas-swaba' jintużaw għall-identifikazzjoni, kwalunkwe *data* alfanumerika korrispondenti tista' tiġi pprovduta wkoll. Il-bażi tad-*data* tal-UE hija fdata lill-eu-LISA u għal dan il-ghan il-Proposta għal Regolament temenda r-Regolament (UE) Nru 1077/2011 dwar l-eu-LISA.
6. Barra minn hekk, is-soluzzjoni għal sistema centralizzata titqiegħed fil-kuntest tal-interoperabbiltà prevista tas-sistema tal-informazzjoni kollha għall-immagnigġjar tas-sigurtà, tal-fruntieri u tal-migrazzjoni. Fil-fatt, minn fost ir-raġunijiet għall-għażla ta' sistema centralizzata, giet enfasizzata l-interoperabbiltà, minflok il-problemi tekniċi li jiffaċċaw<sup>(1)</sup>. L-ECRIS hija inkluzi wkoll fil-pjan direzzjonali tal-Kunsill għat-tishih tal-iskambju tal-informazzjoni u l-immagnigġjar u ftitex l-interoperabbiltà<sup>(2)</sup>. L-interoperabbiltà mal-ECRIS hija prevista wkoll fil-Proposta dwar l-ETIAS<sup>(3)</sup>.
7. Ladarba jkunu allinjati ma' xulxin, iż-żewġ proposti huma maħsuba li jkunu komplementari. Filwaqt li l-Proposta għal Regolament jenhtieg li tkopri l-kwistjonijiet li jikkonċernaw sistema centralizzata, il-Proposta għal Direttiva jenhtieg li tirregola kwistjonijiet ta' natura ġenerali li huma relatati mal-funzjonament tal-ECRIS kemm għaċ-ċittadini tat-TCN kif ukoll għal dawk tal-UE<sup>(4)</sup>. Fl-2016, il-Kumitat tal-Parlament Ewropew LIBE adotta r-Rapport dwar il-Proposta għal Direttiva<sup>(5)</sup>, filwaqt li fir-rigward tal-Proposta għal Regolament l-Abbozz ta' Rapport gie adottat fit-30 ta' Ottubru 2017<sup>(6)</sup>. Il-Kunsill l-ewwel issospenda n-negozjati dwar il-Proposta għal Direttiva wara t-talba mill-Istati Membri lill-Kummissjoni fil-Kunsill tad-9 ta' Ġunju 2016 biex tipprezenta proposta għall-istabbiliment ta' sistema ċentrali<sup>(7)</sup> u bħalissa qed jeżamina iż-żewġ proposti flimkien<sup>(8)</sup>.
8. L-ECRIS-TCN hija inizjattiva importanti li tindirizza s-sistemi tal-informazzjoni fl-ispazju tal-libertà, tas-sigurtà u tal-ġustizzja. Il-KEPD isegwi l-fajl mill-bidu tan-negozjati għall-istabbiliment tal-ECRIS. L-ewwel Opinjoni dwar l-ECRIS giet ippubblikata fl-2006<sup>(9)</sup>, kif stabbilit dak iż-żmien mid-Deċiżjoni Qafas tal-Kunsill 2009/315/ĠAI, u fl-2016 il-KEPD fl-Opinjoni 3/2016 indirizza l-Proposta għal Direttiva<sup>(10)</sup>.
9. Fiż-żewġ opinjonijiet il-KEPD irrikonoxxa l-importanza tal-iskambju effiċjenti ta' informazzjoni estratta mir-rekords kriminali ta' persuni kundannati, kif ukoll il-htieġa ta' sistema li tista' taħdem b'mod effettiv għal ċittadini ta' pajjiżi terzi, b'mod partikolari fil-kuntest tal-adozzjoni tal-Aġenda Ewropea dwar is-Sigurtà<sup>(11)</sup>. Din il-pożizzjoni baqgħet ma nbidlitx.
10. Din l-Opinjoni tibni fuq l-Opinjoni 3/2016 u tindirizza l-kwistjonijiet partikolari mqajma mill-Proposta għal Regolament. Fejn mehtieg, l-Opinjoni tirreferi wkoll għall-Proposta għal Direttiva. Fit-Taqsima 2, il-KEPD jispjega t-tħassib ewlieni tiegħu u jipprovdri rakkomandazzjonijiet dwar kif dawn jistgħu jiġu indirizzati. It-tħassib u r-rakkomandazzjonijiet addizzjonali għal titjib ulterjuri huma deskritti fit-Taqsima 3.

<sup>(1)</sup> Il-Memorandum ta' Spjegazzjoni għall-Proposta, COM(2017) 344 final, p. 3.

<sup>(2)</sup> Pjan Direzzjonali għat-titjib tal-iskambju tal-informazzjoni u l-ġestjoni tal-informazzjoni inkluzi soluzzjonijiet ta' interoperabbiltà fil-qasam tal-Ġustizzja u l-Affarijiet Interni, 9368/1/16, <http://data.consilium.europa.eu/doc/document/ST-9368-2016-REV-1/mt/pdf>; l-ewwel rapport tal-Kunsill tat-8 ta' Novembru 2016, <http://statewatch.org/news/2016/dec/eu-council-info-exchang-interop-sop-13554-REV-1-16.pdf>; it-tieni rapport tal-Kunsill tal-11 ta' Mejju 2017, <http://www.statewatch.org/news/2017/may/eu-council-information-management-strategy-second-implementation-report-8433-17.pdf>

<sup>(3)</sup> COM(2016) 731 final.

<sup>(4)</sup> Il-Memorandum ta' Spjegazzjoni għall-Proposta, COM(2017) 344 final, p. 4.

<sup>(5)</sup> A8-0219/2016.

<sup>(6)</sup> PE 612.310v01-00.

<sup>(7)</sup> L-eżitu tal-laqgħa tal-Kunsill (ĠAI), 9979/16, <http://data.consilium.europa.eu/doc/document/ST-9979-2016-INIT/en/pdf>

<sup>(8)</sup> Ara l-Aġenda tal-Coreper tad-29 ta' Novembru 2017, <http://data.consilium.europa.eu/doc/document/CM-5236-2017-INIT/en/pdf>

<sup>(9)</sup> L-Opinjoni tal-KEPD dwar il-Proposta għal Deċiżjoni Qafas tal-Kunsill dwar l-organizzazzjoni u l-kontenut tal-iskambju ta' informazzjoni estratta mir-rekords kriminali bejn l-Istati Membri (COM (2005) 690 final) (ĠU C 313, 20.12.2006, p. 26) [https://edps.europa.eu/sites/edp/files/publication/06-05-29\\_criminal\\_records\\_en.pdf](https://edps.europa.eu/sites/edp/files/publication/06-05-29_criminal_records_en.pdf)

<sup>(10)</sup> L-Opinjoni tal-KEPD 3/2016 dwar l-ECRIS, [https://edps.europa.eu/sites/edp/files/publication/16-04-13\\_ecri\\_en.pdf](https://edps.europa.eu/sites/edp/files/publication/16-04-13_ecri_en.pdf)

<sup>(11)</sup> L-Opinjoni tal-KEPD 3/2016 dwar l-ECRIS, p. 12 b'referenza ulterjuri 38 għall-Opinjoni tal-KEPD tal-2006.

### 3. KONKLUŻJONI

66. Wara li analizza bir-reqqa l-Proposta tal-ECRIS-TCN, il-KEPD jagħmel ir-rakkomandazzjonijiet li ġejjin:
67. Il-KEPD jirrakkomanda li meta tiġi stabbilita bażi tad-*data* ċentrali tal-UE ġdida u tiġi emendata l-liġi eżistenti dwar l-ECRIS, jitqiesu r-rekwiżiti tal-Karta tad-Drittijiet Fundamentali tal-UE għal limitazzjoni legali dwar id-drittijiet fundamentali u jiġi pprovdut livell suffiċjenti ta' protezzjoni ta' *data* personali fil-kuntest tal-Proposta għal Regolament.
68. Il-KEPD, b'mod partikolari jfakkar il-htieġa li tiġi pprovduta evidenza oġġettiva tal-htieġa li tiġi stabbilita sistema ċentralizzata fil-livell tal-UE. F'dan il-kuntest, l-interoperabbiltà jenhtieġ li l-ewwel tiġi vvalutata fuq l-impatt tagħha fuq id-drittijiet fundamentali u l-finijiet definiti b'mod ċar tagħha flimkien mal-finijiet tal-ECRIS. Valutazzjoni tal-impatt xierqa għad-drittijiet fundamentali għall-privatezza u l-protezzjoni tad-*data* jenhtieġ li takkumpanja l-Proposta għal Regolament fir-rigward ta' dan l-aspett, kif ukoll għall-konċentrazzjoni tas-sistemi kollha faġenzija unika waħda.
69. L-istabbiliment ta' bażi tad-*data* ċentrali tal-UE ġdida u l-emenda tal-liġi eżistenti dwar l-ECRIS jenhtieġ li jkunu konformi mar-rekwiżiti għal-limitazzjoni legali dwar id-drittijiet fundamentali f'konformità mal-ġurisprudenza stabbilita. Għal dan il-ghan, il-finijiet tal-ipproċessar tad-*data*, minbarra għal proċedimenti kriminali li għalihom huma previsti l-ECRIS u l-ECRIS-TCN, jenhtieġ li jiġu vvalutati mill-perspettiva tal-htieġa u l-proporzjonalità tagħhom u jkunu definiti b'mod ċar, f'konformità mal-prinċipju tal-protezzjoni tad-*data* tal-limitazzjoni tal-iskop. Barra minn hekk, l-aċċess għall-ECRIS-TCN mill-korpi tal-Unjoni, bħall-Europol, jenhtieġ li jkun konformi mal-ghan tal-ECRIS attwali u d-dritt għat-trattament ekwu taċ-ċittadini tal-UE u t-TCN u limitat għall-kompiti fil-mandat tagħhom li għalihom l-aċċess huma strettament meħtieġ. Kull twessigh intiz tal-finijiet attwali jenhtieġ li jiġi implimentat minn dispożizzjoni sostantiva (premissa mhix biżżejjed).
70. Minhabba li l-ECRIS-TCN timplika l-ipproċessar ta' *data* li fin-natura tagħha hija sensittiva hafna, il-KEPD jirrakkomanda li jiddaħħlu l-kundizzjonijiet xierqa għall-ipproċessar ta' *data* personali f'konformità mal-prinċipju ta' neċessità: "hit" jenhtieġ li tiġi xkattata biss meta l-Membri mitlub jithalla, skont il-liġi nazzjonali tiegħu, jipprovdi informazzjoni dwar kundanni kriminali għal finijiet li mhumiex proċedimenti kriminali. L-ipproċessar tal-marki tas-swaba' jenhtieġ li jkun limitat fil-kamp ta' applikazzjoni u biss meta l-identifikazzjoni ta' TCN partikolari ma tkunx tista' tiġi asserita b'mezzi oħra. Fir-rigward tal-immagni tal-wiċċ, il-KEPD jirrakkomanda t-tweqqif jew it-tqegħid għad-dispożizzjoni ta' valutazzjoni bbażata fuq l-evidenza tal-htieġa li tali *data* tiddaħħal u tintuża għal finijiet ta' verifika u/jew identifikazzjoni.
71. Barra minn hekk, l-eu-LISA u l-awtoritajiet ċentrali tal-Istati Membri jenhtieġ li jkunu ddeżinjati bhala kontrolluri kongunti, minhabba li jikkondividu responsabbiltà għall-istabbiliment tal-finijiet u l-mezzi tal-attivitajiet tal-ipproċessar previsti. L-istabbiliment tal-eu-LISA bhala proċessur ma jkunx jirrifletti b'mod xieraq l-istatus quo u ma jkunx ta' benefiċċju biex jiġi żgurat livell għoli ta' protezzjoni tad-*data*, jew għall-interessi legittimi tal-Istati Membri. Barra minn hekk, il-Proposta ECRIS-TCN jenhtieġ li tispjega b'mod ċar ir-responsabbiltà tal-eu-LISA għal kwalunkwe ksur ta' din il-Proposta għal Regolament jew ir-Regolament (KE) Nru 45/2001.
72. Minbarra mit-thassib ewlieni identifikat hawn fuq, ir-rakkomandazzjonijiet tal-KEPD f'din l-Opinjoni jikkonċernaw it-titjib tad-dispożizzjonijiet issuġġeriti fir-rigward ta':
- referenzi għall-applikabbiltà tad-Direttiva (UE) 2016/680 u r-Regolament (KE) Nru 45/2001,
  - drittijiet tas-suġġetti tad-*data*,
  - statistika, repożitorju ċentrali u monitoraġġ,
  - sigurtà tad-*data*,
  - ir-rwol tal-KEPD,
  - awtoritajiet superviżorji nazzjonali.
73. Il-KEPD jibqa' disponibbli biex jipprovdi aktar pariri dwar il-Proposta għal Regolament u għal Direttiva, anke fir-rigward ta' kull att delegat jew ta' implimentazzjoni li jista' jiġi adottat skont l-istrumenti proposti, u fir-rigward tal-ipproċessar tad-*data* personali.

Magħmul fi Brussell, it-12 ta' Diċembru 2017.

Giovanni BUTTARELLI

Kontrollur Ewropew għall-Protezzjoni tad-Data